



हाल ही में प्रकाशित एक शोध के अनुसार इण्डोनेशिया के जावा द्वीप में जावन लैपर्ड का आवास वर्ष 2000 से 2020 के बीच 1300 वर्ग किलोमीटर से अधिक घट गया है। शोधकर्ताओं ने लैपर्ड्स की उपस्थिति पर असर डाल सकने वाले कई कारकों को देखा, जैसे प्राइमरी और सेकण्डरी वनों का फैलाव, प्लान्टेशन्स, नदी और इंसानी बस्ती से दूरी आदि। वैज्ञानिकों ने पूर्व के मॉनिटरिंग डेटा का अध्ययन किया और अनुमान लगाया कि 12,900 वर्ग किलोमीटर क्षेत्र जावन लैपर्ड के प्राकृतिक आवास के लिए अनुकूल होगा, जो कि जावा की कुल धरती का 10 वां भाग है। शोध में पता चला कि, वर्ष 2000 में लगभग 2481 वर्ग किलोमीटर क्षेत्र को लैपर्ड के एकदम अनुकूल माना गया था, पर 2020 तक यह क्षेत्र 40 प्रतिशत घटकर मात्र 1430 वर्ग किलोमीटर ही रह गया। जावन लैपर्ड इस द्वीप के जीवित बचे एक मात्र बड़े परभक्षी हैं, परंतु अवैध शिकार, भोजन की कमी, आवास विनाश व जंगल के विघटन से इनकी संख्या कम हो रही है। एक अनुमान है कि, गंभीर रूप से संकटग्रस्त इस प्रजाति के केवल 350 सदस्य ही रह गए हैं और ये भी जंगल के ऐसे खंडों में रहते हैं जो एक दूसरे से बहुत दूर हैं। इण्डोनेशिया के एक एन.जी.ओ. "सिन्टास" के डायरेक्टर हारियो "वीबक" वीबीसोनो ने इन नतीजों का स्वागत करते हुए कहा, यह शोध पत्र बताता है कि, जावन लैपर्ड जंगल की दुर्दशा और अलग-थलग विघटित आवासों व आबादी के कारण संकटग्रस्त स्थिति में आए हैं। आज जावन लैपर्ड की स्थिति, जितनी सोची थी, उससे भी ज्यादा कठिन है। सिन्टास और जावन लैपर्ड फोकस नाम की संस्था के संस्थापक अर्विन विलिआंतो ने कहा कि, शोध पत्र बताता है कि लैपर्ड के आवास में कोई कनेक्टिविटी नहीं है और इनका आवास निरंतर सिकुड़ रहा है। विलिआंतो ने कहा कि, उपयुक्त (सूटेबल) आवास का अनुमान लगाना इस प्रजाति की इकोलॉजी के लिए आवश्यक है।

कर्नाटक में मंत्रिमण्डल के गठन पर चल रहे मंथन के कारण दिल्ली की मीटिंग स्थगित

यह बैठक खड़गे ने आहूत की है, तथा राहुल गांधी भी भाग लेंगे

- बैठक में पायलट का आना भी निश्चित सा है, क्योंकि पायलट के खेमे व पायलट की शिकायत मु.मंत्री गहलोत, प्रदेशाध्यक्ष डोटासरा व प्रभावी रंधावा से है, खड़गे व राहुल से नहीं।
- हाईकमान पूर्णतया प्रयासरत है कि, राजस्थान में शांतिपूर्ण सह अस्तित्व स्थापित हो, चुनाव के पहले। क्योंकि, मध्य प्रदेश व छत्तीसगढ़ में कांग्रेस की स्थिति ठीक है, पर, यह भी साफ जाहिर है कि, गहलोत व पायलट में झगड़ा बरकरार रहा तो, चुनाव में परिणाम काफी बिगड़े हुए आने की प्रबल संभावना बनती है।
- बैठक में काफी "फ्री" व "फ्रैंक" बातचीत होने की चर्चा है। क्योंकि, जब तक दोनों के गुबार नहीं निकलते, कांग्रेस की सरकार "रिपीट" होने की संभावना नहीं लगती।
- पर, क्या मौके का फायदा उठाकर गहलोत यह समझा पायेंगे कि, किन मजबूरियों के कारण वे पूर्व मु.मंत्री वसुंधरा राजे के खिलाफ कार्यवाही नहीं कर पाये थे।

सन्त में भागीदारी करना नहीं चाहते हैं। मीटिंग में खुली एवं निष्पक्ष चर्चा होने की संभावना है जिसमें नेता कांग्रेस के दूसरी बार सत्ता में आने का राह में आने वाली बाधाओं से सम्बन्धित प्रमुख मुद्दे उठा सकते हैं। यद्यपि नेतृत्व जमीनी और वास्तविक मुद्दों से पूर्णतया वाकिफ है और पार्टी जीतने की सहज स्थिति में नहीं है, खासकर मध्य प्रदेश व छत्तीसगढ़ की तुलना में जहां कांग्रेस काफी आगे है। देखने वाली बात यह है कि वसुंधरा राजे सरकार के भ्रष्टाचार मामलों की जांच के मुद्दे पर बैठक में चर्चा होगी या नहीं और क्या गहलोत यह बला सकते हैं कि उन्होंने वसुंधरा के खिलाफ कदम क्यों नहीं उठाया और उनके भ्रष्टाचार पर कोई भी कार्यवाही क्यों नहीं की।

'लोकसभाध्यक्ष से पत्रकारों पर लगी पाबंदी हटाने की मांग'

प्रेस क्लब ऑफ इण्डिया ने लोकसभाध्यक्ष को पत्र लिखकर कहा कि, इन पाबंदियों के कारण, वरिष्ठ पत्रकार, जिन्हें प्रेस गैलरी का स्थायी पास भी मिला हुआ है, संसद में प्रवेश नहीं कर पा रहे

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 25 मई। प्रेस क्लब ऑफ इण्डिया ने लोकसभा अध्यक्ष ओम बिड़ला से अपील की है कि वे मीडिया पर लगे प्रतिबंधों को हटा दें, जिनके चलते पत्रकारों को संसदीय कार्यवाही की रिपोर्टिंग करने से रोका जा रहा है।

क्लब-अध्यक्ष उमाकांत लखेरा

- प्रेस क्लब ऑफ इण्डिया ने यह भी कहा कि, ये पाबंदियाँ, कोविड-19 के कारण लगायी गयी थीं, पर, अब पूरे देश में कोविड का प्रकोप काफी घट गया है, तथा लगभग सभी राज्यों ने कोविड की वजह से लगायी गयी पाबंदियाँ हटा दी हैं। अतः लोकसभा को भी अब पत्रकारों को संसद की कार्यवाही कवर करने की पूरी सुविधा व आजादी दे देनी चाहिये।
- कई सांसदों व राजनीतिक नेताओं ने पत्रकारों की इस मांग का पूरा समर्थन किया है।

या औचित्य नहीं है, कि ओर आपका भी ध्यान आकर्षित किया है। पत्र में यहाँ तक कह दिया गया है कि चौकी संसद में पत्रकारों के प्रवेश पर लगे प्रतिबंध के पीछे कोई ठोस कारण या तर्क नहीं है, इसलिए ऐसा प्रतीत होता है कि ये प्रतिबंध उस व्यापक एजेंडा का हिस्सा हैं, जिसका उद्देश्य मीडिया पर नियंत्रण करना तथा प्रेस की स्वतंत्रता को प्रतिबंधित कर देना है ताकि विश्व के सबसे बड़े लोकतंत्र की जनता तक स्वतंत्र समाचारों तथा जानकारियों के मुक्त प्रवाह को रोका जा सके।

यह माँग करते हुये कि निष्क्रिय हो चुकी (डिस्कंशन्स) लोकसभा प्रेस एडवाइजरी कमेटी तत्काल पुनर्गठित की जाये, प्रेस क्लब अध्यक्ष ने कहा कि कोविड-19 गाइडलाइन्स के नाम पर मीडिया से छुटकारा पाने की निरन्तर कोशिश की जा रही है, जबकि इस प्रकार के प्रतिबंध इस समय देश में या दिल्ली के सार्वजनिक स्थानों, समूहों या भीड़ में कहीं भी अस्तित्व में नहीं हैं। (शेष अंतिम पृष्ठ पर)

2021 से जबर्दस्ती "फोर्टिफाइड" चावल खिला रही है सरकार

- जाल खंबाता -
-राष्ट्रदूत दिल्ली ब्यूरो-
नई दिल्ली, 25 मई। कांग्रेस ने केन्द्र सरकार पर आरोप लगाया है कि वह 2021 से लोगों को फोर्टिफाइड चावल खाने को मजबूर कर रही है

- कांग्रेस ने प्रधानमंत्री मोदी पर आरोप लगाया कि, उनकी सरकार ने बिना किसी वैज्ञानिक प्रमाण के मान लिया कि, फोर्टिफाइड राइस फायदेमंद है और इसका वितरण शुरू कर दिया।

जबकि इस बात का कोई वैज्ञानिक प्रमाण नहीं है कि ये चावल स्वास्थ्य के लिए फायदेमंद हैं या हानिकारक। कांग्रेस के प्रवक्ता पवन खेड़ा ने कहा कि प्रधानमंत्री मोदी ने 2021 में स्वतंत्रता दिवस के भाषण में यह घोषणा की थी तब से सरकारी एजेंसियों ने इस चावल का वितरण शुरू कर दिया। (शेष अंतिम पृष्ठ पर)

'कर्नाटक में सैक्युलर, पर मध्य प्रदेश में सॉफ्ट हिन्दुत्व!'

कर्नाटक में कांग्रेस ने बजरंग दल पर प्रतिबंध लगाने का सोच दिखाया, पर, मध्य प्रदेश में पार्टी के मु.मंत्री पद के उम्मीदवार, कमलनाथ हिन्दुत्व से पूर्णतया सहानुभूति दिखा रहे हैं

- वे माथे पर तिलक लगा कर, कई सार्वजनिक आयोजनों में नज़र आते हैं।
- कांग्रेस जिलों में आंदोलन कर रही है, पुजारियों को मंदिरों की ज़मीन के स्वामित्व का अधिकार देने के लिये।
- कांग्रेस ने भोपाल में एक "धर्म संसद" का भी आयोजन किया, जिसमें लगभग 1600 पुजारियों ने भाग लिया था।
- भारत जोड़ो यात्रा के तर्ज पर मध्य प्रदेश में कांग्रेस "धर्म यात्रा" भी आयोजित करने की सोच रही है। यात्रा के बाद, गांव स्तर पर, "धर्म चौपाल" भी आयोजित होगी।

साथ ही हर गांव में "धर्म चौपाल" भी होगी और यह सब होगा नवम्बर में होने वाले विधानसभा चुनाव से पहले। हरियाणा और पंजाब के डेरों की तरह मध्यप्रदेश में विभिन्न राजनैतिक दल कथावाचकों, संतों व पुजारियों का समर्थन हासिल करने का प्रयास कर रहे हैं। अधिकांश संत और कथावाचक

जिनमें धीरेन्द्र कृष्ण शास्त्री भी शामिल हैं, भाजपा समर्थक माने जाते हैं। पर कांग्रेस ने भी अपने समर्थक पुजारियों का एक समूह तैयार कर लिया है। ये वे हैं जो कई दशकों से मंदिर की जमीन पर स्वामित्व के लिए संघर्ष कर रहे हैं। पुजारियों का समर्थन जीतने के लिए (शेष अंतिम पृष्ठ पर)

प्रवीण सूद सी.बी.आई. के नए डायरेक्टर

नई दिल्ली, 25 मई। भारतीय पुलिस (भा.पु.) सेवा के 1986 बैच (कर्नाटक संवर्ग) के अधिकारी प्रवीण सूद ने आज सी.बी.आई. के निदेशक का पदभार संभाला। सी.बी.आई. से जुड़ने के पहले, वे कर्नाटक के पुलिस महानिदेशक के तौर पर कार्यरत थे। सूद ने भा.पु. सेवा में अपने लगभग

- कर्नाटक कैडर के प्रवीण सूद 1986 बैच के आई.पी.एस. अफसर हैं और 37 साल अपने कार्यकाल में कई महत्वपूर्ण पदों पर काम कर चुके हैं।

37 वर्षों के लंबे कार्यकाल के दौरान विभिन्न महत्वपूर्ण पदों पर कार्य किया। इनमें बेल्लारी व रायचूर के पुलिस अधीक्षक; अतिरिक्त पुलिस आयुक्त (यातायात) बेंगलुरु शहर; पुलिस आयुक्त, मैसूर शहर एवं बेंगलुरु शहर; (शेष अंतिम पृष्ठ पर)

राहुल गांधी की अमेरिका यात्रा पासपोर्ट के झमेले में फंस सकती है

अगर दिल्ली का कोर्ट राहुल गांधी को "साधारण पासपोर्ट" लेने के लिये, "नो ऑब्जेक्शन सर्टिफिकेट" देने से इंकार कर देता है, तो राहुल की अमेरिका यात्रा गफलत में फंस सकती है

-डॉ. सतीश मिश्रा-
-राष्ट्रदूत दिल्ली ब्यूरो-
नई दिल्ली, 25 मई। वरिष्ठ कांग्रेसी नेता राहुल गांधी 30 मई को अमेरिका में तीन शहरों की 6 दिन की यात्रा पर जा रहे हैं, इस दौरान वे एन.आर.आई. समुदायों, बिजनेस लीडर्स और मीडिया से वार्ता करेंगे, पर उनकी यात्रा कैसिल हो सकती है, अगर दिल्ली की एक अदालत ने उन्हें साधारण पासपोर्ट के लिए एन.ओ.सी. देने से इंकार कर दिया तो, राहुल द्वारा सामान्य पासपोर्ट मांगे जाने के खिलाफ सुब्रमण्यम स्वामी ने याचिका दायर की है। कांग्रेस के पूर्व अध्यक्ष राहुल ने मंगलवार को दिल्ली कोर्ट में याचिका दायर कर और सामान्य पासपोर्ट के लिए एन.ओ.सी. मांगी। क्योंकि उन्होंने मार्च में संसद से अयोग्य ठहराए जाने के बाद

- भाजपा सांसद सुब्रमण्यम स्वामी ने कोर्ट में अर्जी दे रखी है कि, राहुल गांधी को नया पासपोर्ट जारी नहीं होना चाहिये।
- जैसा कि, विदित ही है, राहुल की संसद की सदस्यता, न्यायालय के आदेश से रद्द हो जाने के बाद राहुल गांधी ने अपना "डिलोमैटिक पासपोर्ट" सरेंडर कर दिया था।
- अभी तक तो न्यायालय का सोच है कि, यात्रा करने की स्वतंत्रता एक "फण्डमेंटल अधिकार" है किसी भी नागरिक का, और, राहुल कई बार विदेश यात्रा पर गये हैं, तथा उन्हें कभी न्यायालय से अनुमति लेने की कोई आवश्यकता नहीं पड़ी है।
- पर, राहुल गांधी नैशनल हैरल्ड केस में आरोपित हैं, तथा दिसम्बर, 2005, को उन्हें इस मुकदमें में जमानत मिली हुई है, और जमानत देते समय कोई शर्त नहीं लगायी गयी थी।
- पर, सुब्रमण्यम स्वामी नैशनल हैरल्ड केस में मुख्य शिकायती हैं, अतः न्यायालय स्वामी को, राहुल को पासपोर्ट नहीं जारी होने के लिये, उनका पक्ष सुनने का मौका देना चाहती है।
- राहुल अपनी छः दिवसीय अमेरिका की यात्रा में सैनफ्रांसिस्को, वॉशिंगटन व न्यूयॉर्क जाना चाह रहे हैं, जहाँ वे प्रवासी भारतीय प्रेस को संबोधित करने का इरादा रखते हैं।

अपना डिप्लोमैटिक पासपोर्ट सरेंडर कर दिया था ज्ञातव्य है कि मानहानि के

एक मुकदमे में दोषी ठहराए जाने के बाद उन्हें लोकसभा की सदस्यता के अयोग्य

ठहरा दिया गया था। राहुल की याचिका सुनते हुए एडिशनल चीफ मैट्रोपॉलिटन

मजिस्ट्रेट वैभव मेहता ने कहा कि, ट्रैवल करना मूल अधिकार है और

अदालतों ने उनके विदेश जाने पर कभी भी रोक-टोक नहीं लगाई, वे पहले भी बिना अनुमति के कई बार विदेश जा चुके हैं। इसी के साथ मेहता ने यह भी कहा कि पूर्व भाजपा सांसद सुब्रमण्यम स्वामी को पूरा अधिकार है कि वे कांग्रेस नेता के प्रार्थना पत्र पर अपनी राय दें। इस केस में स्वामी शिकायतकर्ता हैं। कोर्ट ने स्वामी को शुरुवार तक जवाब देने का कहा है। मजिस्ट्रेट मेहता ने कहा कि दिसम्बर 2015 को इस केस में राहुल को जमानत देते समय उनकी यात्रा पर कोई रोक टोक नहीं लगाई थी यात्रा पर प्रतिबंध लगाने की मांग करने वाली स्वामी की याचिका खारिज कर दी थी। (शेष अंतिम पृष्ठ पर)

'नई संसद के उद्घाटन में 16 पार्टियां शामिल होंगी'

-जाल खंबाता-
-राष्ट्रदूत दिल्ली ब्यूरो-
नई दिल्ली, 25 मई। गुरुवार को भारतीय जनता पार्टी ने दावा किया कि सभी पार्टियां नए संसद भवन के उद्घाटन का बहिष्कार नहीं कर रही हैं।

- भाजपा ने यह घोषणा करते हुए उद्घाटन कार्यक्रम में शामिल होने वाली 16 पार्टियों की लिस्ट जारी की और कार्यक्रम का बहिष्कार कर रहे विपक्षी दलों को जवाब दिया।

भाजपा ने बताया कि 19 पार्टियां रविवार को होने वाले उद्घाटन कार्यक्रम का बहिष्कार कर रही हैं, लेकिन 16 पार्टियां ऐसी हैं जिन्होंने उद्घाटन कार्यक्रम में शामिल होने पर सहमति जताई है। जिन पार्टियों ने अपनी सहमति दी (शेष अंतिम पृष्ठ पर)